



தமிழ்நாடு முதலமைச்சர் மு.க.ஸ்டாலின் அவர்களை, நேற்று முன்தினம் (28.03.2024) முகாம் அலுவலகத்தில், திரைப்பட இயக்குநர் சங்கர், அவரது மனைவி திருமதி ஈஸ்வரி சங்கர் ஆகியோர் சந்தித்து, தங்களது மூத்த மகள் திருமண அழைப்பிதழை வழங்கினர். திருமதி. தூர்கா ஸ்டாலின் உடனிருந்தார்.



இந்தியா கூட்டணி சார்பில் மத்திய சென்னை தொகுதியில் போட்டியிட்டு தி.மு.க. வேட்பாளர் தயாநிதி மாறன், வடசென்னை மக்களவைத் தொகுதி வேட்பாளர் கலாநிதி வீராசாமி ஆகியோர் மார்க்சிஸ்ட் கம்யூனிஸ்ட் கட்சியின் மாநிலச் செயலாளர் கே.பாலகிருஷ்ணன் அவர்களை சந்தித்து வாழ்த்துப் பெற்றனர். அமைச்சர் பி.கே.சேகர்பாபு உடன் உள்ளார்.

விவசாயக்கடன் - கல்விக் கடன்களை தள்ளுபடி செய்ய முடியாதென்று கூறும் பா.ஜ.க., கார்ப்பரேட் நிறுவனங்களுக்கு மட்டும் கடன் தள்ளுபடி செய்வது ஏன்?

கரூர், மார்ச் 30-
தமிழ்நாட்டில் ஏப்ரல் 19 அன்று நடைபெற உள்ள நாடாளுமன்றத் தேர்தலையொட்டி, தி.மு.க. துணைப் பொதுச் செயலாளர் கனிமொழி கருணாநிதி, 'இந்தியா' கூட்டணியின் கரூர் நாடாளுமன்றத் தொகுதி காங்கிரஸ் வேட்பாளர் ஜோதியமணியை ஆதரித்து தேர்தல் பிரச்சாரம் செய்து வாக்குச் சேகரித்தார். கரூர் நாடாளுமன்றத் தொகுதியில் உள்ள கிருஷ்ணராயபுரம் கடைவீதி, வெங்கமேடு அண்ணா சிலை அருகில், க.பரமத்தி கடைவீதி ஆகிய பகுதிகளில் கூடி நின்ற மக்களைச் சந்தித்து, கை சின்னத்திற்கு வாக்கு அளிக்கப் பிரச்சாரம் செய்தார்.

பிரச்சாரத்தில் கனிமொழி கருணாநிதி பேசியதாவது:

நாடாளுமன்றத்தில் தொடர்ந்து குரல் கொடுக்கக் கூடியவர் ஜோதிமணி அவர்கள். மக்கள் பிரச்சனை என்றால் நாடாளுமன்ற குரல் எழுப்புவார், பின் அதற்காக இடைநீக்கம் செய்யப்படுவார், அதிகம் இடைநீக்கம் செய்யப்பட்டவர்களில் அவரும் ஒருவர். இந்த தேர்தல் என்பது வெறும் அரசியல் வெற்றிக்கான தேர்தல் இல்லை இந்த நாட்டை மீட்டெடுக்கக் கூடிய தேர்தல் என்பதை நாம் புரிந்து கொள்ளவேண்டும். ஒன்றியமோடி ஆட்சி இன்றைக்கு இந்த நாட்டை சிதைத்துக் கொண்டிருக்கிறது. தொடர்ந்து, மத ரீதியாக, சாதிரீதியாக மக்களிடம் பிரிவினை ஏற்படுத்தி அரசியல் செய்கிறார்கள். அந்த சண்டையில் வரக்கூடிய ஆபத்தான அரசியலை வைத்து ஓட்டு வாங்கி ஜெயித்துவிடலாம் என்று நினைக்கிறார்கள்.

மணியூரில் அவலம்!
மணியூரில் இன்னும் பிரச்சனை சீராகவில்லை. மக்கள் இன்னும் நிவாரண முகாம்களில் தான் உள்ளனர், முகாம்களில் குழந்தை

கரூர் பிரச்சாரத்தில் கனிமொழி கருணாநிதி கேள்வி!

களை வைத்து கொண்டு கஷ்டப்படுகிறார்கள். பெரியவர்களுக்கு மருந்து மாத்திரை கிடைக்கவில்லை, சாப்பாடு கிடையாது என்ற பயத்தோடு அங்கே மக்கள் அவதிப்பட்டுக் கொண்டு இருந்தனர். இரு பெண்கள் பாலியல் வன்கொடுமைக்கு உள்ளாக்கப்பட்டனர், அங்கே அவமானப்படுத்தப்பட்டு பாலியல் கொடுமைகளுக்கு ஆளாக்கப்பட்ட ஆயிரம் பேருக்கு மேல் அந்த பெண்கள் அவதிப்படும். ஒரு நிலையை நாம் பார்த்தோம். இதுவரை அங்குச் சென்று மக்களை பிரதமர் சந்திக்க வில்லை. ஆனால் எதிர்க்கட்சிகள் நங்கள் அங்கே இருக்கக்கூடிய மக்களை சந்தித்து இருக்கிறோம்.

புயல் வெள்ளத்தினால் சென்னை, திருநெல்வேலி, தூத்துக்குடி ஆகிய மாவட்டங்கள் பாதிக்கப்பட்ட போது வந்து பார்க்காத பிரதமர் மோடி. மக்களுக்கு ஒரு கஷ்டம் என்றால் வந்து எட்டிப் பார்க்காத பிரதமர். தேர்தல் என்று வந்தால் 10 நாட்கள் இங்கு தான் இருந்தார்.

காங்கிரஸ், தி.மு.க. கூட்டணி ஒன்றியத்தில் இருந்த போது, 100 நாட்கள் வேலைத்திட்டம் கொண்டு வரப்பட்டது. ஆனால் இவர்கள் 100 நாள் திட்டம் மக்களுக்கு 30 நாட்கள் கூட வேலைகிடைக்கவில்லை. பணத்தில் மிதந்து கொண்டு இருக்கும் கார்ப்பெட் நிறுவனத்திற்கு 68,607 கோடி கடன் தள்ளுபடி செய்துள்ளனர், ஆனால் 100 நாட்கள் வேலை திட்டத்தில் மூலம் மக்களுக்கு வேலை வழங்க நிதி இல்லையாம்.

விவசாயிகள் மீது தாக்குதல்!
அடிப்படை ஆதார விலை வேண்டி விவசாயிகள் போராட்டம் நடத்திய போது, அவர்களை டீரோன், ஆயுதம் கொண்டு தாக்கினர். பாலியல் குற்றங்களுக்கு



உள்ளான 44 பேர் நாடாளுமன்ற உறுப்பினர் மற்றும் சட்டமன்ற உறுப்பினர்கள் உள்ளனர், பிரிஜ் பூசன் என்ற நாடாளுமன்ற உறுப்பினர் மீது மல்புத்த வீராங்கனை பாலியல் வன்கொடுமை புகார் அளித்து, போராட்டம் நடத்தினர். அந்த வீரர் வீராங்கனைகளை காவல்துறை என்ன செய்தது என்று நம் அனைவருக்கும் தெரியும்.

ஒருவருக்கு ஜாமீன் என்பது அடிப்படையான ஒன்று. முன்னாள் அமைச்சர் செந்தில் பாலாஜி இத்தனை மாதம் ஆகியும் ஜாமீன் வழங்க வில்லை. இந்தியாவில் 2 முதலமைச்சர்கள் அலமக்கத்துறையினரால் ஒன்றிய அரசு கைது செய்துள்ளது. 90 சதவீத அமலாக் கத்துறை எதிர்க்கட்சியினர் மீது தான் வழக்குப் போட்டுள்ளனர்.

100 பள்ளிகள் எம்மாட் வகுப்புகள், 355 கோடியில் நெடுஞ்சாலைகளில் மேம்பாலங்கள். 587 கோடியில் மாவட்ட வளர்ச்சிக்கு புதிய திட்டம், மற்றும் ஜவுளி உற்பத்தி பொருட்கள் மேம்பாட்டு ஆலை உள்ளிட்ட பல திட்டங்களை ஜோதிமணி அவர்கள் கொண்டு வந்துள்ளார்

ஒன்றியத்தில் ஆட்சி மாற்றம் ஏற்பட்டால், சமையல் கேஸ் 500 ரூபாய் வழங்கப்படும், பெட்ரோல் 75, டீசல் 65 ரூபாய் விற்பனை செய்யப்படும். 100 நாட்கள் வேலைத் திட்டம், 150 நாட்களாக

மாற்றப்படும், வேலை நாள் சம்பளம் 400 ரூபாய் வழங்கப்படும் என்று நாம் முதலமைச்சர் தெரிவித்துள்ளார். மேலும் காங்கிரஸ் கட்சியும் தெரிவித்துள்ளது.

கரூரில் தொழில் பாதிப்பு!

கரூர் மாவட்டத்தில் ஜிஎஸ்டி வரியால், பல்வேறு தொழில் நிறுவனங்கள் பாதிக்கப்பட்டன, இங்கு அதிகமாக நூற்பாலைகள், ஜவுளி ஆலைகள், போன்றவை மிகவும் பாதிக்கப்பட்டுள்ளன, காலதாமதமான வரி செலுத்துதல், அதிக வரி விதிப்பு போன்றவற்றால் மிகவும் பாதிக்கப்பட்டுள்ளன.

நாடாளுமன்றத்தில் தொடர்ந்து குரல் கொடுக்கக் கூடியவர் ஜோதிமணி. மக்கள் பிரச்சினை என்றால் நாடாளுமன்ற குரல் எழுப்புவார், பின் அதற்காக இடைநீக்கம் செய்யப்படுவார், அதிகம் இடைநீக்கம் செய்யப்பட்டவர்களில் அவரும் ஒருவர்.

வெந்தல்பாலாஜி மீது பா.ஜ.க.வுக்கு பயம்!

கரூர் மாவட்ட செயலாளர் செந்தில் பாலாஜி அவர்கள் மீது பா.ஜ.க. வினாருக்கு பயம், அவர் உடல்நிலை சரியில்லை என்ற போதும் அவருக்கு ஜாமீன் வழங்க வில்லை. கரூர் அண்ணாமலை பயத்தால் தொகுதி மாற்றி விட்டார்.

அண்ணாமலை இதுவரை 20,000 மேற்பட்ட புத்தகங்கள் படித்து உள்ளாராம், கடந்த முறை அவருக்கு தெரிந்த கோவில்பட்டியை சேர்ந்த சுதந்திரப் போராட்ட வீராங்கனை வீரலட்சுமி பற்றி கூறினார், கோவில்பட்டி எனது தொகுதி, அவர் சொன்ன கோவில்பட்டி வீரலட்சுமி 1961ஆம் ஆண்டு தான் பிறந்திருந்தார், அப்படி இருக்கும் பொழுது எப்படி அவர் சுதந்திரப் போராட்டத்தில் பங்கு பெற்றிருக்க முடியும். யாரைப் பற்றி விமர்சனம் செய்யும் தகுதி

அண்ணாமலைக்கு கிடையாது.

தலைவர் கொடுத்த தொலைக் காட்சி இன்னும் ஒடுகிறது. ஆனால் அவர்கள் கொடுத்த மிக்ஸி, கிரைண்டர் ஒடியே விட்டது. பசி பட்டினி உள்ள நாடுகளில் இந்தியா (Global hunger index) அதில் பார்த்தால் 111வது இடம். தமக்கு மேலே நேபால், பங்களாதேஷ், பாகிஸ்தான் இருக்கிறது. நமக்கு குறைவாக பசி பட்டினியாக உள்ளவர்கள் நாடாக பாகிஸ்தான் உள்ளது.

நம் தலைவர் கலைஞர் அவர்கள் யாரும் பசி பட்டினியுடன் இருக்கக் கூடாது என்று ஒரு ரூபாய்க்கு அரிசி திட்டத்தை கொண்டு வந்தார், பள்ளி செல்லும் குழந்தைகள் காலையில் பசியுடன் இருக்கக் கூடாது என்று காலையிலே திட்டத்தை கொண்டு வந்தார் நம் தமிழ்நாடு முதலமைச்சர் மு.க.ஸ்டாலின் அவர்கள்.

கரூர் மாவட்டத்தில் ஜிஎஸ்டி வரியால், பல்வேறு தொழில் நிறுவனங்கள் பாதிக்கப்பட்டன, இங்கு அதிகமாக நூற்பாலைகள், ஜவுளி ஆலைகள், போன்றவை மிகவும் பாதிக்கப்பட்டுள்ளன, காலதாமதமான வரி செலுத்துதல், அதிக வரி விதிப்பு போன்றவற்றால் மிகவும் பாதிக்கப்பட்டுள்ளன.

சின்ன ஸ்டிக்கர் பெரிய ஸ்டிக்கர்!

குடிபுரிமைசட்டபா.ஜ.க. கொண்டு வந்த போது அதற்கு ஆதரவாக வாக்கு அளித்து அ.தி.மு.க., அவர்களுக்கு ரத்தின கம்பளம் விரித்து வரவேற்றது அ.தி.மு.க., அ.தி.மு.க. சின்ன ஸ்டிக்கர், பா.ஜ.க. பெரிய ஸ்டிக்கர், அதிமுக எந்த பொருளாக இருந்தாலும் ஸ்டிக்கர் ஒட்ட தான் வரும். இந்திரா காந்தி அவர்கள் ஆட்சி காலத்தில், காங்கிரஸ் ஆட்சி காலத்தில் கொண்டு வரப்பட்ட திட்டங்களை எல்லாம் பெயர் மாற்றி, அந்த திட்டங்களை அவர்களே கொண்டு வந்து போல காட்டி கொள்கின்றனர்.

1985 ஆம் ஆண்டு ஆரம்பிக்கப்பட்ட இந்திராகாந்தி வீடு வழங்கும் திட்டம், பிரதான் மந்திரி ஆவாஸ் யோஜனா இதை படிப்பதற்குத் தலை சுற்றுகிறது, அப்படி இருக்கும் பொழுது இதை எப்படி புரிந்து கொள்வது. இந்தத் திட்டத்திற்கு ஒன்றிய அரசு ரூ.72000 மட்டுமே வழங்குகிறது. ஆனால் தமிழ்நாடு அரசு 2 லட்சத்து 40 ஆயிரம் ரூபாய் வழங்குகிறது. ஆனால் இதற்கு பெயர் பிரதமரின் வீடு கட்டும் திட்டம், முதலமைச்சரின் வீடு கட்டும் திட்டம் என்ற பெயரில் இது இருந்திருக்க வேண்டும்.

பெண் பிள்ளைகளை பாதுகாக்கும் திட்டம் 2008 இல் கொண்டு வரப்பட்டது, இப்பொழுது அந்த திட்டத்திற்கு பெயர் மாற்றியுள்ளனர் பேட்டி பச்சா, பேட்டி படாவோ யோஜனா என்று மகாராஷ்டிராவில் 15 ஆயிரம் கி.மீ. தேசிய நெடுஞ்சாலைகள் உள்ளன, ஆனால் அங்கு 44 சுங்கச்சாவடிகள் மட்டுமே உள்ளது, தமிழ்நாட்டில் 5,000 கி.மீ தொலைவிற்கு தேசிய நெடுஞ்சாலை உள்ளன, ஆனால் இங்கு 52 சுங்கச்சாவடிகள் உள்ளன. இன்னும் 20 சுங்கச்சாவடிகள் கொண்டு வர உள்ளனர்.

நாம் ஆட்சிக்கு வந்தவுடன் சுங்கச்சாவடிகளை இழுத்து மூடி விட்டு வீட்டுக்கு செல்லுங்கள் என்று சொல்ல உள்ளோம். விவசாய கடன் தள்ளுபடி செய்ய முடியாது என்றும் மாணவர்களுக்கான கல்வி கடன் தள்ளுபடி செய்ய முடியாது என்று கூறும் பாஜக. கார்ப்பரேட் நிறுவனங்களுக்கு மட்டும் கடன் தள்ளுபடி செய்துள்ளனர். நாம் ஒரு ரூபாய் வரி பணம் கொடுத்தோம் என்றால், 26 பைசா தான் திருப்பி தருகிறார்கள்

நாங்கள் ஆட்சிக்கு வந்தால் 2 கோடி பேருக்கு வேலை வாய்ப்பு ஏற்படுத்தி தருவோம் என்று கூறிய மோடி, தற்போது பக்கோடா போடுங்கள் என கூறுகிறார். இந்த தேர்தலில் நாம் நமதே நாற்பதும் நமதே, இந்த தொகுதியில் தி.மு.க. விற்கும் கைதான், காங்கிரசும் கைதான், இதற்கு வாக்களித்து இந்தியா கூட்டணியை வெற்றி பெற செய்யுங்கள்.

இவ்வாறு கனிமொழி கருணாநிதி பேசினார்.



விழுப்புரம் வடக்கு மாவட்டம் ஆரணி நாடாளுமன்றத் தொகுதியில் 'இந்தியா' கூட்டணி சார்பில் போட்டியிடும் கழக வேட்பாளர் தரணி வேந்தனை ஆதரித்து மயிலம் தொகுதி ஓலக்கூர் மேற்கு ஒன்றியம் ஆதிப் பக்கம் ஊராட்சியில் பொதுமக்களிடத்திலும், வெள்ளி மேடு பேட்டை பஜாரி பொதுமக்களுக்கு டீ போட்டுக்கொடுத்தும் நூதன முறையில் சிறுபான்மையினர் நலன் மற்றும் வெள்ளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் உதயகூரியன் சின்னத்திற்கு வாக்கு சேகரித்தார். உடன் முன்னாள் சட்டமன்ற உறுப்பினர் டாக்டர் மாசிலாமணி, மாவட்ட அமைத்துவைவர் டாக்டர் சேகர், ஒன்றிய பெருந்தலைவர் சொக்கலிங்கம், துணை சேர்மன் ராஜாராமன் உள்ளிட்ட நிர்வாகிகள் உள்ளனர்.



தஞ்சை தெற்கு மாவட்டம், பட்டுக்கோட்டை நகரப் பகுதிகளில் 'இந்தியா' கூட்டணியின் தஞ்சை நாடாளுமன்றத் தொகுதி கழக வேட்பாளர் ச.முரசொலி பொதுமக்களிடம் வாக்குச் சேகரித்தார். பிரச்சாரத்தின் போது மாவட்டக் கழகச் செயலாளர்கள் துரை, சந்திரசேகரன் எம்.எல்.ஏ., கா.அண்ணாதுரை எம்.எல்.ஏ., கழக உயர்நிலை செயல்திட்டக்குழு உறுப்பினர் எஸ்.எஸ். பழநிமாணிக்கம் எம்.பி., முன்னாள் மாவட்டப் பொறுப்பாளர் ஏனாதி ப.பாலசுப்பிரமணியன், பட்டுக்கோட்டை நகரக்கழகச் செயலாளர் எஸ்.ஆர்.என்.செந்தில்குமார் உள்ளிட்ட கழக நிர்வாகிகள் கலந்துகொண்டனர்.